

20. දේව රාජ්‍යයේ වර්ධනය

කිතුනු අපගේ ජීවිතවල මූලික අවමුණ විය යුත්තේ දේව රාජ්‍යය උචල කථා ගැනීම යි. දේව රාජ්‍යයේ ස්වභාවය හා එහි වටිනාකම් ද එහි ප්‍රචලිතභාවය ලැබීම සඳහා වෙලාව ජීවිතයේ දී අප විසින් කෙසේ කටයුතු කළ යුතු ද ? කැපවිය යුතු ද ? යන්න පිළිබඳව ද ජේසුස් වහන්සේ විසින් තම ඉගැන්වීම් වගින් අවධාරණය කළ සේක. දේව රාජ්‍යයේ ප්‍රචලිතභාවය උචලකථා ගැනීම උදෙසා අප විසින් කෙසේ ක්‍රියා කළ යුතු ද යන්න පිළිබඳව ජේසුස් වහන්සේ විසින් ඉදිරිපත් කරන ලද වගපෙන්වීම් ඉදිරි පාඩම් වගින් සලකා බැලේ.

ශ්‍රී. ලුක් 13: 18-21, 8: 4-15

ජේසුස් වහන්සේගේ දේශනාවල මූලික හරය වූ 'දේව රාජ්‍යය' පිළිබඳව ව සුබසුන්වල විවිධ ස්ථානයන් හි මෙලෙස සඳහන් වේ.


උන්වහන්සේගේ රාජ්‍යයට
කෙළවරක් නොවන්නේ ය.
ශ්‍රී. ලුක් 1: 33

චා වෙනත් නුවරවල ද දෙවියන් වහන්සේගේ රාජ්‍යය පිළිබඳ
සුඛ අස්න දේශනා කළ යුතු ය.
චා එවන ලද්දේ ඒ සඳහා ය.
ශ්‍රී. ලුක් 4: 43

දෙවියන් වහන්සේගේ රාජ්‍යය ප්‍රකාශ කරන පිණිසත්
රෝගීන් සුව කරන පිණිසත්
ඔවුන් යැවූ සේක.
ශ්‍රී. ලුක් 9: 2

උන්වහන්සේ ඔවුන් පිළිගෙන,
දෙවියන් වහන්සේගේ රාජ්‍යය ගැන ඔවුන්ට වදාලා
සුවය අවශ්‍ය වූ අය සුව කළ සේක.
ශ්‍රී. ලුක් 9: 11

දේව රාජ්‍යය යන්නෙහි රාජ්‍යයක් යන සංකල්පය ගැබ්ව ඇත. ලෞකික රාජ්‍යයක් තුළ පහත ලක්ෂණ විද්‍යාමාන වේ.



දේව රාජ්‍යය තුළ,

- ආධිපත්‍ය/බලය - දෙවියන් වහන්සේ සතු ය
- රාජකීයත්වය / නායකත්වය - දෙවියන් වහන්සේ දරන සේක
- පුරවැසිභාවය/ජනතාව වේ. - දෙවියන් වහන්සේගේ කැමැත්ත ඉටුකරන සියලු අය ජාති, වර්ග, වර්ණ හේද නොමැත
- නිශ්චිත භූමි සීමාව - නොමැත. මුළු විශ්වයෙහි දිවි ගෙවන මිනිස් සිත් සතන් තුළ දේව රාජ්‍යය පරිපූර්ණත්වයට පත් වේ
- ව්‍යවස්ථාව/නීතිමාලාව - ප්‍රේමයේ පදනම මත සිදුකළ උන්වහන්සේගේ ඉගැන්වීම් වේ.

මිහිපිට දේව රාජ්‍යය ගොඩනැංවීමේ උතුම් මෙහෙවර දෙවියන් වහන්සේ විසින් සිය ඒකජාතක පුත්‍රයාණන් වූ ජේසුස් වහන්සේට පවරා ඇත.

ජේසුස් වහන්සේ සිය ජීවිතාදර්ශයෙන් නපුර හා ආත්මාර්ථය නසා දමා, දේව කැමැත්තට සම්පූර්ණයෙන් ම හිස නැමූ සේක. දෙවියන් වහන්සේ නිරතුරු ව ම රජයන බවත් සමස්ත මානව සංහතියට සදාකාලික විමුක්තිය අත්කර දීම සඳහා උන්වහන්සේ සිය අද්විතීය සැලැස්ම තුළින් ක්‍රියාකාරී වන බවත් ජේසුස් වහන්සේ පහදා දුන් සේක.

ඒ අනුව දේව රාජ්‍යය

දෙවියන් වහන්සේගේ අධිකාරිත්වය හා රාජකීයත්වය තුළ ප්‍රේමයේ පදනම හරහා මිනිස් සිත්සතන්හි ඇති වන ගැඹුරු හා අභිරහස්මය ක්‍රියාවලියකි.

දෙවියන් වහන්සේගේ කැමැත්ත ඉටුකරන අය දේව දරුවෝ වෙති.

ඔවුහු දේව රාජ්‍යයේ පුරවැසිභාවය ලබති.

ජේසුස් වහන්සේ 'දේව රාජ්‍යය' හඳුන්වා දීම සඳහා යොදාගත් ඉගෙනුම් ක්‍රමවේදය නම් උපමා ය. එම උපමා සඳහා ජනතාවගේ එදිනෙදා ජීවිතයට සම්බන්ධ අත්දැකීම් භාවිතයට ගැනිණ. නිදසුන් වශයෙන් අබ, බැටළුවන්, මුහුන් වැනි දෑ දැක්විය හැකිය.

දේව රාජ්‍යය වර්ධනය වේ.

එය ජේසුස් වහන්සේ ඉගැන්වූ සත්‍යතාවයකි. ඒ සඳහා උන්වහන්සේ ඉතා සරළ උපමා කීපයක් යොදාගත් සේක. වරක් උන්වහන්සේ දේව රාජ්‍යය අබ ඇටයකට උපමා කළ සේක.



ශු. ලුක් 13: 18-19
අබ ඇටයේ උපමාව

මෙම උපමාවේ කුඩා අබ ඇටය මගින් සංකේතවත් කරනුයේ දේව රාජ්‍යය ඉතා සුළු වෙන් ආරම්භ වන බව යි. එහෙත් ක්‍රමානුකූල ව එය ඉතා සීඝ්‍රයෙන් වර්ධනය වේ. උපමාවේ දැක්වෙන ලෙස, අබ ඇටය විශාල ගසක් වීම දක්වා ක්‍රියාවලියේ දී යම් පුද්ගලයකු එහි වර්ධනය සඳහා ක්‍රියා කරන ආකාරයක් නොදැක්වේ. ඒ සිදුවන ක්‍රියාවලිය විස්මිත ය. එය සිදු කරනුයේ දෙවියන් වහන්සේ ම ය. විස්මය ජනක ප්‍රතිඵල ගෙනදෙන ක්‍රියාදාමයක් හරහා දෙවියන් වහන්සේ ම දේව රාජ්‍යය ක්‍රම ක්‍රමයෙන් වර්ධනය කරන සේක. මෙම උපමාවට අනුව කුඩා අබ ඇටය වර්ධනය වී විශාල ගසක් වූ විට එම ගසේ අතු පතර පක්ෂීහු පැමිණ ලැගුම් ගනිති යනුවෙන් සඳහන් වේ. මෙහි දී ජේසුස් වහන්සේ 'පක්ෂීන්' යනුවෙන් අදහස් කරන්නට ඇත්තේ දැහැම් ලෙස දේව රාජ්‍යයේ ආශීර්වාදය අපේක්ෂා කරන හා දේව කැමැත්ත නිරතුරු ව ම සොයන ඕනෑම කෙනෙකු විය හැකි ය. අබ ගසක් මත පක්ෂීන්ට ද ලැගුම් ගත හැකි බව පැවසීමෙන් දේව රාජ්‍යය ව්‍යාප්ත කිරීම සඳහා උන්වහන්සේ ම තෝරාගත් කුඩා රැළ වන ශ්‍රාවක පිරිසට ද දිරියක් හා සවියක් නොඅනුමාන ව ම ලැබෙන්නට ඇත.

තවත් අවස්ථාවක ජේසුස් වහන්සේ දේව රාජ්‍යය මුහුන් පිඩකට සමාන කළ සේක.




ශු. ලුක් 13: 20-21
මුහුන් පිළිබඳ උපමාව

ජුදෙව් නිවෙස්වල මුහුන් ඉතා බහුල වශයෙන් භාවිත කළ ද්‍රව්‍යයකි. පිටි ආශ්‍රිත ආහාර වර්ග සැකසීමේ දී එම පිටි පිපීම සඳහා ගෘහණියන් මුහුන් භාවිත කළ බව සඳහන් වේ. මුහුන් පිටි සමග මිශ්‍ර කිරීමෙන් පිටතට නොපෙනෙන අන්තර් ක්‍රියාදාමයක් මගින් එම පිටි ප්‍රමාණය විශාල වීමත්, ඉන් සකසන ආහාර ද්‍රව්‍ය වර්ධනය වීමත් සිදුවේ. ගෘහාශ්‍රිත සිදුවීමක අත්දැකීම ජේසුස් වහන්සේ විසින් දේව රාජ්‍යයේ වර්ධනය ගෙනහැර දැක්වීමට යොදා ගැනීම විශේෂිත වේ.

මෙලෙස මුහුන් පිඩකට සමාන කරන ලද දේව රාජ්‍යයේ ක්‍රියාකාරීත්වය ද අභ්‍යන්තරික වශයෙන් සිදුවේ. එය සිදුවන්නේ දෙවියන් වහන්සේගේ ක්‍රියාකාරීත්වය හේතුකොට ගෙන ය. දෙවියන් වහන්සේ මිනිස් සිත් සහනති ක්‍රියා කරමින් එහි ප්‍රාතිභාර්යාත්මක වෙනස්කම් සිදු කරන සේක. එම වෙනස්කම් අන්දකින් අප අන් අයගේ ජීවිත වෙනස් කිරීම සඳහා මුහුන් මෙන් ක්‍රියා කළ යුතු ය. දේව රාජ්‍යයේ වර්ධනය යනු මෙම ක්‍රියාවලිය යි. එය ඉතා සුළු වෙන් ඇරඹුන ද අදාශ්‍යමාන ලෙසින් සිදුවන ප්‍රාතිභාර්යාත්මක ක්‍රියාදාමයක් ලෙස අන්දැකිය හැකි ය.

දේව රාජ්‍යයේ මවිතකර වර්ධනය දැක්වීම සඳහා ඉදිරිපත් කළ උපමාවන් අතර වපුරන්නාගේ උපමාව ඉතා වැදගත් ස්ථානයක් ගනී.


ශ්‍රී. ලුක් 8: 4-15
වපුරන්නාගේ උපමාව

දන්නා වූ දේ මගින් සැඟවුණු අධ්‍යාත්මික සත්‍යතා වෙත ළඟාවීමට ජේසුස් වහන්සේ මෙමගින් මග පෙන්වූ සේක. මෙම උපමාව මගින් දේව රාජ්‍යය පිළිබඳ සුප්‍රචිත අසා එයට විවිධ ප්‍රතිචාර දක්වන කණ්ඩායම් 4 ක් පිළිබඳ ව ඉදිරිපත් කෙරේ. එම කණ්ඩායම් දේව රාජ්‍යය වර්ධනයේ අවස්ථා 4 ක් ලෙස ද හඳුන්වා දිය හැකි ය.

<p>පළමු කණ්ඩායම (පළමු අවස්ථාව) වීල දැරීමට උත්සහ නොදැයි.</p>	<p>දේව රාජ්‍යය පිළිබඳ සුප්‍රචිත ඇසුව ද ඇසූ පමණින්, එල දැරීමට නොහැකි වන සේ නපුරාගේ උපක්‍රමවලට නතු වන අය වේ.</p>
<p>දෙවන කණ්ඩායම (දෙවන අවස්ථාව) පීඩා හා පරීක්ෂා නොවැනි කාලවල පවසාත් වීල දැරීමට උත්සාහයක් දැයි.</p>	<p>පහන් සිතින් යුතු ව දේව රාජ්‍යයේ සුප්‍රචිත අසා පිළිගෙන, කලකට පමණක් ඒ අනුව දිවි ගෙවුවද, පීඩා කම්කටොළු පැමිණෙන විට එම පණිවුඩය අමතක කර ඊට අනුගත දිවි පෙවෙතක් ගතකරන අය වේ.</p>
<p>තුන්වන කණ්ඩායම (තුන්වන අවස්ථාව) සවිපුර්ණයෙන් වීල නොදැයි.</p>	<p>දේව රාජ්‍යයේ සුප්‍රචිත ඇසුවද, දිවි කම්කටොළු, වස්තු මායාවන්, ඉඳුරන් පිනවීම හේතුවෙන් සුප්‍රචිත සම්පූර්ණ වශයෙන් තමා තුළ ක්‍රියාවට නොනැගෙන, සම්පූර්ණ ලෙස එල නොදරන අය වේ.</p>
<p>සිවුවන කණ්ඩායම (සිවුවන අවස්ථාව) සවිපුර්ණයෙන් වීල දැයි.</p>	<p>අවංක, පවිත්‍ර සිතකින් දේව රාජ්‍යයේ සුප්‍රචිත අසා පිළිපැද එල දරන අය වේ.</p>

දේව රාජ්‍යයේ වර්ධනයට කුමන බාධක, තහංචි, පීඩා පැමිණිය ද කුමානුකූල ව, විවිධ බාධා පසු කරමින් එය වර්ධනය වීමට දෙවියන් වහන්සේ විස්මිත ලෙස ඉඩ සලසන බව වපුරන්නාගේ උපමාව මගින් ජේසුස් වහන්සේ අවධාරණය කළ සේක.

එනිසා දේව රාජ්‍යයෙහි ව්‍යාප්තිය සඳහා අවංක ව, දේව කැමැත්තට අවනත වෙමින්, වැයවීමෙන් හා යහපත් සේවාවන් තුළින් එල දැරීමට යොමු වීම සෑම දෙනාගේ ම අපේක්ෂාව විය යුතු වේ.

අප ද දේව රාජ්‍යයේ සුප්‍රචතට නිසි ප්‍රතිචාර දක්වමින් අවධානයෙන් හා ඇදහිල්ලෙන් එය වර්ධනය කරා මෙහෙය වීමට ක්‍රියා කළ යුතු වේ. සරු ලෙස වැඩෙන බීජ මෙන් උපරිම ලෙස එල දරමින් දේව රාජ්‍යයේ පුරවැසිභාවය හිමි කර ගැනීම ජේසුස් වහන්සේ අපගෙන් බලාපොරොත්තු වන සේක.

ඉහත උපමා මගින් එළි දැක්වෙන පරිදි දේව රාජ්‍යය,

- * ඉතා සුළු වෙන් ඇරඹී අතීතය විශාල වර්ධනයක් කරා ගමන් කරයි
- * කිසිවකුගේ මැදිහත්වීමකින් තොර ව අභිරහස්මය ලෙස වර්ධනය වේ
- * ක්‍රම ක්‍රමයෙන් ක්‍රමානුකූල වර්ධනයක් අත්දකියි
- * නිදහස් ව වර්ධනය වේ.

දේව රාජ්‍යයේ වර්ධනය අත්දැකීම සඳහා අවශ්‍ය වනුයේ,

- * ජේසුස් වහන්සේගේ දැක්ම අප තුළ තිබීම යි
- * ජේසුස් වහන්සේගේ අධිකාරිත්වයට හා රාජකීයත්වයට නතු වීම යි
- * දේව වචනය තුළ දිනපතා මුල් බැස සිටිමින් එහි ආසිරි දෛනික ව ලබාගැනීම යි
- * නොකඩවා යාවිඤාචෙන් හා ඇදහිල්ලෙන් දේව කැමැත්ත සෙවීම යි.

ක්‍රියාකාරකම්

01. දේව රාජ්‍යය යනු කුමක්දැයි අර්ථ දක්වන්න.
02. අබ ඇටය, මුහුන් හා වපුරන්නාගේ උපමා තුළින් ඉදිරිපත් වන ප්‍රධාන ඉගැන්වීම් පෙළ ගස්වන්න.
03. දේව රාජ්‍යයේ වර්ධනයට දායක වීම සඳහා ඔබට කළ හැකි ක්‍රියාකාරකම් 5ක් ලියා දක්වන්න.